

קושעלעווסקי - דער ערשטער יודישער דאָקטאָר אין רוסלאַנד.

ווער פון די עלטערע מינסקער און נעסוויזשער, קלעצקער, סלוצקער, און קאפוליער, און סטובצער יודען האָט ניט געהערט פון דעם וואונדערליכען דאָקטאָר קושעלעווסקי?

די פערזענליכקייט פון דר. קושעלעווסקי פערנעהמט אונבעדינגט אויכטיגען פלאץ אין דער קולטור-געשיכטע פון די רוסישע יודען פארן ניינצעהנטען יאָרהונדעט.

דער דאָזיגער מערקווירדיגער דאָקטאָר איז איינגענטליך ניט געווען דער ערשטער יודישער דאָקטאר אין רוסלאַנד. יודישע דאָקטוירים זענען געווען אין רוסלאַנד מיט הונדערטער יאָהרען צוריק, נאָך איידער רוסישע דאָקטוירים זענען געווען. עס זענען געווען אפילו יודישע הויף-דאָקטוירים ביי די אמאָליגע פוילישע, ליטווישע קעניגען און אפילו ביי די ערשטע רוסישע פירשטען און קיסרים. נאָר דאָס זענען געווען יודישע דאָקטוירים, וואָס האָבען געשטודירט אין אויסלאַנד און זענען געווען רעקאָמענדירט דורך די אייראָפּיאיִשע קעניגליכע הויפּען, וואו יודישע דאָקטוירים זענען ניט געווען קיין זעלטענהייט.

קושעלעווסקי איז געווען דער ערשטער יודישער דאָקטאָר, וואָס האָט געשטודירט אין רוסלאַנד גופא. ער איז געווען די ערשטע פּרוכט

שוין זיין ווערען דאָקטאר איז פּערבונדען מיט לעגענדעס, וואָס
כאַראַקטעריזירען יענע צייט, וועלכע איז אייגענטליך נאָר ניט אזוי
ווייט פון אונז.

קושעלעווסקי איז ניט געווען קיין דירעקטע קינד פון דער השכלה,
אין געסוויזש, אָדער אַ דערבייאַינער שטערטעל, וואו ער איז געבאָרען
געוואָרען, איז נאָך דעמאָלט פון דער השכלה קיין שפור ניט געווען. און
קושעלעווסקי אליין, אפילו ווען ער איז שוין געווען דאָקטאָר, האָט צום
פריינייט פון דער השכלה קנאַפּ וואָס בעלאָננט. ער איז געווען און
געבליבען אַ ליבאוויטשער חסיד זיין גאַנצען לעבען, און פלעגט פאַהרען
צום רבין גלייך מיט אנדערע חסידים. איהם אליין האָט מען גיט גע-
רופען "הער דאָקטאָר", ווי אנדערע דאָקטוירים, נאר "רבי". * ווייל
נאָך זיין געוועהנליכען אויסזעהן, און זיין פיהרונג, איז געווען אַ קנאַפּער
אונטערשייד צווישען איהם און אַ רב. כאָטש אין אַ טאַבעל-טאַג, ד. ה.
אין אַ טאַג פון אַן עפענטליכען רוסישען יום-טוב, פלעגט ער געוועהנליך
קומען אין שוהל און געהן אויף וויזיטען אין אַ שפאַגע און אַ "קרעפּק"
(אַ דרייטקייט היטעלע פון העכערע רוסישע בעאַמטע), אַרומגעהאַנגען
מיט מעדאַלען, וואָס ער האָט בעקומען צוזאַמען מיטן "סישין" פּאָל-
קאָוטיק, פון דער רוסישער רעגירונג.

אינטערעסאַנט איז: ווי אזוי קושעלעווסקי איז געוואָרען אַ
דאָקטאָר. געוואָרען אַ דאָקטאר איז ער ניט פון זיך אליין, נאר ווייל
דער פריין האָט געהייסען. אַ לעגענדע דערצעהלט, אַז ער איז געווען
אַן איידעם פון ראַדזיווילס שניידער. אַ שניידער פון שלאָס האָט
בעלאָנגט צו די רייכסטע באַלעבאַטיים פון געסוויזש. דער אידעאל פון
אַן אויפגעקומענעם יודישען נגיד איז אַטאַל געווען צו בעקומען אַן
איידעם אַ "צאַצקע"—אַן עלוי, כדי דורך איהם צו ווערען פּערקניפּעלט
מיט די "פּני" פון מזרח-זוואַנד. און אַז נאָט האָט געהאַלפּען אַ שניידער

* דערפון שטאַמט, וואָס אין געסוויזש רופט מען פּיו היינטיגען מאָג
אַ דאָקטאָר—רבי.

צו בעקומען פאַר אַן איידעם אַ וואוילען יונגעל. האָט ער זיך מיט איהם,
נאַטירליך, בעריהמט אויך פאַרן פריין. אָפט פלעגט מען ברוינגען דעם
איידעם צום פריין פּערהערען, נאַטירליך. ניט אין תורה, נאָר אין חבמה.
נו, האָט קושעלעווסקי דער "עלוי" שטאַרק אויסגענומען ביים
פריין. און ראַדזיוויל, וועלכער פלעגט געהמען אַ גרויסען אַנטייל אינים
לעבען פון זיינע יודען, האָט ביי זיך בעשלאָסען, אַז איידער זיין
שניידערס איידעם זאָל זיין אַ רב, אַ מלמד-אַ באַנקרוטשער איז
גלייכער ער זאָל ווערען אַ דאָקטאָר. און אין איין שענעם פרייהמאַרגען
שיקט ער רופען זיין שניידער און מעלדעט איהם זיין בעשלוס.

אַז דער פריין האָט געהייסען, מוז מען פאַלגען. און דער עלוי
קושעלעווסקי האָט איינגעפאַקט זיין פּעקעל און פון דער געסוויזשער
ישיבה האָט ער זיך געלאָזען אין ווילנער פּוילישען אוניווערזיטעט. דער
געסוויזשער ראַדזיוויל—פּאַניע קאַבאַנסוו" איז געווען ווילנער "וואָיע"
וואָדא—אַ מין נובערנאַטאָר—און ער האָט שוין דעם גאַנצען שטודיום
גענומען אויף זיין רעכענונג. צוגרייטען זיך צום אוניווערזיטעט האָט
ביי דעם עלוי ק. לאַנג ניט געדויערט. אין פינף-זעקס יאָהר אַרום איז
ער שוין געקומען צוריק אין געסוויזש געקרוינט מיטן מיטל
"דאָקטאָר".

אין אַזאַ נוסח ווערט דערצעהלט די דאָזיגע לעגענדע אין מינסק.
אַזוי אונגעפּעהר איז זי אויך פּערשריבען אין צווייטען באַנד "פּערע-
זשיטאַיע" (זאַמעלבוך געווידמעט מאַטעריאַלען פאַר דער קולטור-
געשיכטע און געשיכטע פאַר די רוסישע יודען). אין דריטען באַנד
לייקענס איינער אָפּ די דאָזיגע לעגענדע, געסוויזשער יודען אָבער
האַבען זי מיר בעשטעטיגט, כאָטש אַ ביסעל אין אַן אנדער נוסח.
אַנשטאַט "ראַדזיוויל" רופען זיי דעם פריין אָבוכאוויטש, און אַנשטאַט
דעם שניידער, ווערט דערצעהלט די מעשה פון דעם אַרענדאַר. אָבער
דער כאַראַקטער פון דער לעגענדע ווערט דערפון נישט געענדערט.
דער עיקר איז, אַז די השכלה אין געסוויזש איז געקומען ניט פון
אינעוועניג, נאָר פון דרויסען: דער פריין האָט געהייסען—ווערט פון
אַ רב—אַ דאָקטאָר. איבריגענס ווייזט דער דאָזיגער פאַקט גופאַ, אַז

נעסוויזש איז קיינמאל ניט געווען קיין שטארק פאנאטישע שטאָרט.
א רב איז א ודאי גוט. א דאָקטאָר—מהיכי תיתא. אָבער ער זאָל טראָג
גען אן ארבע כנפות און זאָל האָבען חן ביי גאָט און בייין פריין.

און קושעלעווסקי איז טאקע געווען אזא דאָקטאָר, וואָס האָט
געטראָגען א קורצען ראָק און א לאַנגען טלית קטן, איז געגאנגען מיט
א גענאָלטע באָרד און געפאָהרען צום ליבאוויטשער רביין, האָט געהאָט
א שטערן ביזן האַלבען קאָפּ, ווי א פילאזאָף, און פלעגט רויכערן דעם
טשיבאָק, ווי א חסיד. ביי פריצים פלעגט ער גאָר ניט עסען, נאָר טיי
מיט בולקעס און די זענען געווען יודישע, וואָס ער פלעגט מיטפיהרען
פון דער היים. ער איז געווען א בעל צדקה: פלעגט שטיצען אַרימע,
איבערהויפט לומדים. מעהר פון אלעמען האָט ער לייעב געהאָט קינדער.
שבת פלעגט ער נישט שרייבען קיין רעצעפט, נאָר פלעגט געהען אליין
אין אַפטייק און הייסען מאַכען די רפואה אזוי און אזוי.

און נישט קוקענדיג, וואָס קושעלעווסקי איז, אזוי צו זאָגען, געד
וואָרען א דאָקטאָר לויטן קאָפּ פון פריין, איז ער דאָך געווען א דאָקט
טאָר לויטן בערוף, א מענש, וואָס איז געשטאנען אויפן שפיין פון דער
מעדיצינישער וויסענשאפט פון זיין צייט, א גרויסער פסיכאָלאָג און
אירעאליסט. א חוץ דעם—ניט קיין טרוקענער מענש, ניט געלעבט
אָבערזונדערט פון פאָלק; געווען א פרעהליכער יוד, א גרויסער וויצלינג
און האָט לייעב געהאָט אָבצוטאָן שמוקעס, פונקט ווי „שייקע פייפער“
און „מאָסקע חב"ד“, וואָס האָבען געלעבט מיט איהם אין איין צייט.
זיינע שמוקעס און וויצען געהען אום אין פאָלק, איבערהויפט אין
נעסוויזש, קאפּוליע, מיר, קלעצק, סלוצק, מינסק—ביז היינטיגען טאָג.
זיינע שפיצלעך און שנענות, זיין פרומקייט און נאָהנטקייט צום
פאָלק האָבען אָבער אויף א האָר ניט געמינערט זיין אויטאָריטעט אלס
דאָקטאָר. זיין מעדיצינישע רעפּוטאָציע איז געווען אונגעהייער גרויס
ביי יודען און ביי קריסטען. פריצים פלעגען צו איהם פאָהרען און רופען
איהם צו זיך פון הונדערטער טיילען אַרום. ביי יודען פלעגט ער קיין
געלד קיינמאל נישט געהען, נאָר פאר דער פוהר פלעגט מען דארפען
בעצאָהלען, אויב דער חולה איז געווען אויסערן שטאָרט. נאטירליך

פלעגט מען זיך ערלויבען מטריח צו זיין דעם „רביין“ נאָר דאָן, ווען דער
חולה האָט זיך שוין געראַנגעלט מיטן „מלאך המות“, און גאָנץ אָפט
פלעגט קושעלעווסקי קומען צו דער לוייה, אָדער אפילו נאָך דער לוייה
פון דעם חולה, צו וועמען מען האָט איהם גערופען. נאָר אפילו דאָן
פלעגען די אבליים זיין צופרידען זעהן דעם רביין און הערען פון איהם
א גוט וואָרט.

דער צוטרוי צו קושעלעווסקי'ס א רעצעפט איז געווען אָהן א
גרענעץ. דער פראַסטער המון און די פויערים האָבען געהאלטען, אז
שוין די פאפירעל אליין, וואָס ק. ניט, האָט אין זיך א וואונדערבארע
קראפט. וועגען דעם געהען אום אין פאָלק גאנצע לעגענדעס. אזוי,
צום ביישפיל, דערזעהלען מיר נעסוויזשער יודען—איז געקומען
אַמאל א פויער צו קושעלעווסקי'ן און האָט זיך געקלאָנגט אויף שטעכע
נעס צי ברעכענעס אין רוקען. ק. האָט אָנגעשריבען א שמירעכטס און
געוויזען איהם, אויף וועלכען אָרט ער זאָל עס צולייגען צום רוקען. דער
גוי האָט פערשטאנען דעם דאָקטאָר'ס עצה פשוט. ער האָט גענומען
די שמירעכץ, צוגעלעגט צום פעלץ אויף יענעם אָרט, וואו דער דאָקט
טאָר האט אָנגעוויזען און געלעגט זיך מיטן פעלץ אין בעט אריין.
אויף מאַרגען—זאָגען נעסוויזשער יודען—איז ער אויפגעשטאנען געזונט,
ווי א שטיין.

אן אנדער פאציענטקע, א גויע, האָט ער פערשריבען אַרעצעפט
און געהייסען געהמען דאָס אין וואַסער דריי מאל א טאָג. די פויערטע
האָט איינגעוויקט דעם רעצעפט אין אַ קריגעל וואַסער און האָט
געזופט די וואַסער, ווי דער דאָקטאָר האָט געהייסען, דריי מאל א טאָג,
אן—איז געזונט געוואָרען...

יודען פלעגען האַלטען קושעלעווסקי'ס א רעצעפט, ווי א הייליגע
קמיע. זיין פאפירעל פלעגט איבערנעהן פון טאַטעס צו קינדער, צו
קרובים, שכנים, גוטע פריינד. מפלעגט עס געהען, פערשטעהט זיך,
ניט ווי די פויערים, דאָס פאפירעל, נאָר טאקע די עצם רפואה—צו
אלע קרענק. נאָר אָפט פלעגט מען נאָר ניט געהען, גלויבענדיג, אז
דעם „רביניס“ „רפואה“, ד. ה. דאָס פאפירעל וועט שוין העלפען אזוי,

ליגענדיג אונטערן קישען.

איבריגענס פלעגט קושעלעווסקי דער דאָקטאר היילען מיט
אזעלכע רפואות, וואָס האבען געקאָסט ניט מעהר, ווי אַ פּאָר גראָשען
און דער חולה פלעגט גאַנץ אָפט הענען מאַכען זיי אַליין. ער פלעגט
היילען, דאָס רוב, מיט גראָזען און מיט היגענישע מיטלען. ק. — זאָגען
די מינסקער יודען — פלעגט ניט מאַפען דעם דופק, ניט קלאַפען אין
האַרצען צו פערשטעהן דעם חולה'ס קרענק. ער פלעגט איהם נאָר אַ
קוק טאָן אין די אויגען און האָט שוין געוואוסט די גאַנצע ביאָגראַפיע
פונם קראַנקען.

אין נעסוויזש האט מען מיר געוויזען דעם מויער, וואו ק. האָט
געוואוינט. דער מויער האט בעלאַנגט צו איינעם אברהם'ל, וואָס איז
געווען אַ שכור און איז דעריבער אַרים געוואָרען. פון אַ באַלעבאָס פון
אַ מויער איז ער געוואָרען אַ זאמדרפיהרער.

ק. האָט קיין מול ניט געהאַט צו קינדער. איין זון זיינער איז
משוגע געוואָרען און געשטאַרבען אין דער יוגענד. אַ צווייטער, קושע,
איז געווען אַ פרעסער, אַ זויפער און אַ צולאזענער יונג. אַמאָל — דער
צעהלען מיר נעסוויזשער יודען — איז דער זון קושע געקומען צום טאַטען:

— ניב מיר דריי רובל!

— אויף וואָס דארפסטו?

— אן פיהרט מען א וואָגען קאַנאַרייקעס, איך וויל קויפען אַ פּאָר.

דער פאָטער האט אַ קוק געטאָן אין פענסטער און מאַכט צום זון:

— זעה, ווער פּאָהרט דאָ?

— אברהם'ל דער זאמדרפיהרער.

— נו, האט קושעלעווסקי געזאגט, זעה, פון דיר זאל ניט ווערען

וואס פון איהם. בעהאַלט בעסער די דריי רובל אויף קויפען אַ פּערדעל...

דערזעלבינער זון — זאגט מען — האט זיך געשמדיט. איז אָבער

אויף דער עלטער אַ וועק איז אויסלאַנד און געשטאַרבען א יוד.

— זיין טאַטעניס זכות איז איהם בייגעשטאַנען — זאגט מיר אַ נע

סוויזשער יודענע. ווארום קושעלעווסקי דער דאָקטאר איז געווען גאָר

פון די הויכע סאַרטען יודען.